



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

हुण्डीको नगदसहित
भारतीय युवक पक्राउ

काठमाडौं, जेठ २। प्रहरीले धनुषाबाट हुण्डीको नगद सहित एक जना युवकलाई पक्राउ गरेको छ। पक्राउ पर्नेमा भारतको सीतामढी घर भएका २५ वर्षीय रन्धीर ठाकुर रहेका छन्।
जनकपुर उपमहानगरपालिका-६ डोम्बावारीमा ठाकुरले बोकेको फोला चेकजाँच गर्दा २० लाख नगद भेटिएको जिल्ला प्रहरी कार्यालय धनुषाका डीएसपी वेदप्रसाद गौतमले जानकारी दिए। आरोपीले नगदको स्रोत खुलाउन सकेका छैनन्। आरोपीवारे अनुसन्धान भइरहेको डीएसपी गौतमले जानकारी दिए।

वर्ष : २८ अङ्क : १८५ पृष्ठ ४ वित्तिमोड वि.सं. २०८० जेठ १० गते बुधवार (Wednesday, May 24, 2023) नेपाल सम्बन्ध ११४२ Web : www.purwanchaldaily.com मूल्य रु. : ५/- भारतमा भाडो : ४/-



ठेकीको व्यापार : इलाममा बनाइएको ठेकी मोरङको बेलवारीमा बेच्दै एक महिला। ५०० मूल्यदेखि आठ हजारसम्मका ठेकी विक्री हुने गरेको छ। तस्वीर: विवेक मिश्र/रासस

३० वर्षदेखिका समस्या गाउँपालिकामा समाधान पालिकामा बढ्यो मुद्दाको चाप

भापा, जेठ २। बाह्रदशी-६स्थित सुकुम्बासी वस्तीमा ३० वर्ष अघिदेखि देखिएको सीमा विवाद गाउँपालिकाले मिलाएको छ।
गाउँपालिकाको न्यायिक समितिले विवाद मिलाउँदै दुवै पक्षलाई न्याय दिलाएको हो। स्थानीय टंक न्यौपानेको आफ्नो जग्गामा भीमकुमारी तामाङ लगायतका व्यक्तिले सीमा मिचेको आरोपमा विगत ३० वर्षदेखि विवाद थियो। तर, गाउँपालिकाको न्यायिक समितिले स्थानीय सरकार सञ्चालन ऐन २०७४को दफा ४७ को (२)ले दिएको अधिकार प्रयोग गर्दै विवाद समाधान गरेको न्यायिक समिति सदस्य युवराज ढकालले जानकारी दिए।
लामो समयदेखि देखिएको विवाद नामलेपछि तामाङसहित १० घरले गाउँपालिकामा निवेदन दिएका थिए। निवेदन उपर गाउँपालिकाले दुवै पक्षलाई राखेर तेस्रो प्रयासमा विवाद समाधान गरेको हो। गाउँपालिकाले दुवै पक्षलाई मिलाउन स्थलगत रूपमा जमिन नापजाँच गरी सम्वन्धित दुवै पक्षलाई मिलाएको हो।



बाह्रदशी-५स्थित साविक चकचकी गाविस नाजकै नातामा सालो र भिनाजुकीचमा देखिएको विवाद समेत गाउँपालिकाले समाधान गरेको छ। माइतीले दिएको जमिनमा जहुर आलमले घर बनाएर स्थायी बसोबास गर्दै आएको अवस्थामा श्रीमतीको निधनपछि सालो फौज आलमले घर र जमिन खाली गर्न भन्दै

तागेता गरेपछि उनीहरूबीचमा विवाद देखिएको थियो। लामो समयदेखि देखिएको विवाद गाउँ समाज हुँदै अन्ततः गाउँपालिका आइपुगेको थियो। गाउँपालिकाले दुवै पक्षलाई राखेर दोस्रो छलफलमा मिलापत्र गराएको हो। यो विवाद उनीहरू बीचमा १२ वर्षदेखि देखिएको थियो। तर, गाउँपालिकाको न्यायिक समितिले दुई बैठकमा विवाद समाधान गरेको गाउँपालिकाका न्यायिक समिति सदस्य गंगाराम धितालले जानकारी दिए। श्रीमतीको निधन पछि जहुरले दोस्रो विवाह गरेका थिए। उनले विवाह गरेसँगै विवाद शुरु भएको थियो।
गाउँपालिकाको न्यायिक समितिले मिलापत्र गराएका मुद्दामध्ये धेरै प्रतिनिधि मात्रै हुन्। यस्ता
(बाँकी अन्तिम पृष्ठमा)

एकदिवसीय विश्वकप छनोट नेपाल समूह 'ए' मा



काठमाडौं, जेठ २। जिम्बावेमा आयोजना हुने आइसीसी एक दिवसीय विश्वकप छनोट प्रतियोगितामा नेपाल समूह 'ए' मा परेको छ। आइसीसीले मंगलबार सार्वजनिक गरेको खेल तालिका अनुसार नेपाल समूह 'ए' मा परेको हो। नेपालको समूहमा वेस्ट इन्डिज, आयोर्जक जिम्बावे, अमेरिका र

म्यानपावर कम्पनीको इजाजत पत्रमा रोक

भापा, जेठ २। वैदेशिक रोजगार विभागले नयाँ म्यानपावर कम्पनीको इजाजतपत्र रोकेको छ। हाल विभागमा नयाँ म्यानपावर कम्पनी दर्ताका लागि वैदेशिक रोजगार ऐन २०६४ र वैदेशिक रोजगार नियमावली २०६४ ले इजाजतपत्रका लागि तोकेका विवरण र कार्ययोजनासहित निवेदन पर्ने गरेका छन्।
त्यस्ता निवेदन दर्ता गरेर राख्ने, तर नयाँ इजाजत जारी गर्न भने रोकिएको विभागका निर्देशक तथा सूचना अधिकारी गुरुदत्त सुवेदीले जानकारी दिए। वैदेशिक रोजगार ऐन र नियमावलीमा म्यानपावर इजाजतपत्र नवीकरण गर्न अनिवार्य रूपमा वार्षिक एक सय जना कामदार वैदेशिक रोजगारीमा पठाउन श्रम स्वीकृति लिएको हुनुपर्ने व्यवस्था छ। तर, जेठको पहिलो हप्ता लाइसेन्स लिने व्यवसायीले असार मसान्तसम्ममा सय जना कामदार पठाउने सम्भावना नदेखिएकाले नयाँ लाइसेन्स रोकिएको विभागले जनाएको छ।
विभागले निवर्तमान महानिर्देशक उमाकान्त अर्याल सरूवा हुनुभन्दा एक-दुई दिनअघिबाट

दुई बालकको उद्धार



भापा, जेठ २। भापाको कनकाई नगरपालिकाले दुई जना बालकको उद्धार गरेको छ। कनकाई नगरपालिकाको नगर बालअधिकार समितिको समन्वयमा जोखिममा रहेका दुई जना बालकहरूको उद्धार गरिएको हो।
गोप्य सूचनाका आधारमा जोखिमपूर्ण श्रममा लगाइएको मानसिक अवस्था कमजोर भएका अन्दाजी ११ वर्षीय दुई बालक वेवारेसे अवस्थामा भेटिएका थिए। दुई बालकहरूलाई नगरपालिकाको बालकल्याण इकाईको नेतृत्वमा बाल हेल्थलाईन १०९८ विराटनगर

सामुहिक बलात्कार आरोपमा दुई युवक पक्राउ

भापा, जेठ २। बर्दियामा १९ वर्षीया एक किशोरीलाई सामूहिक बलात्कार गरेको अभियोगमा दुई जना युवक पक्राउ परेका छन्।
आइतबार बेलुकी ललाइफकाइ गरेर किशोरीलाई मध्यवर्ती क्षेत्रको जंगलमा लगी बलात्कार गरी फरार भएका युवालाई प्रहरीले पक्राउ गरेको हो। पक्राउ पर्नेमा ठाकुरबाबा नगरपालिका-६ तुल्सीपुरका २० वर्षीय नवराज परियार र सोही ठाउँकै २४ वर्षीय विनोद परियार रहेको जिल्ला प्रहरी कार्यालय बर्दियामा सूचना अधिकारी डीएसपी हिरमन्तबहादुर बोहोराको जानकारी दिए।
बोहोराका अनुसार २ युवकले किशोरीलाई भे १० प ५५२ नम्बरको मोटरसाइकलमा हालेर ठाकुरबाबा-७ स्थित बठनपुरको जंगलको छेउमा रहेको मचानमा जबरजस्ती करणी गरेको अनुसन्धानबाट खुलेको छ। घटनाको जानकारी पाउनासाथ राति नै प्रहरीले बलात्कार आरोपीलाई गाउँबाटै पक्राउ गरेको हो।
उता १४ वर्षीया किशोरीलाई जबरजस्ती करणी गरेको अभियोगमा रूपन्देही कोटहीमाई गाउँपालिका-७ भैसाघान बस्ने २० वर्षीय रियाज अहमद मुसलमानलाई प्रहरीले पक्राउ गरेको हो।
(बाँकी अन्तिम पृष्ठमा)

बैंकमा पैसा कति सुरक्षित ?

काठमाडौं, जेठ २। पछिल्लो समय इटहरीस्थित एभरेष्ट बैंकको शाखामा ग्राहकको डेड करोड रुपैयाँ चोरी भएको घटना चर्चामा छ।
३३ जना बचतकर्ताको रकम हिनामिना भएको भन्दै प्रहरीले बैंकका शाखा प्रबन्धकसहित सातजना कर्मचारीलाई पक्राउ गरेको बताइएको छ। कर्मचारीवाहेक बाँकी दुई जनामाथि पनि अनुसन्धान अघि बढाएको प्रहरीले जनाएको छ।
रकम हिनामिना भएको थाहा पाएपछि केही सेवाग्राहीले बैंकलाई खबर गरेका थिए। लगत्तै बैंकले प्रहरी कार्यालयमा आफ्नै कर्मचारीविरुद्ध जाहेरी दिएको बताइएको छ। बैंकले सेवाग्राहीको रकम पूर्ति गरिसक्यो, तर ठगीको आरोप लागेका सबैमाथि अनुसन्धान जारी छ- जिल्ला प्रहरी कार्यालय सुनसरीका प्रहरी नायब उपरीक्षक राजकुमार राईले भने।
यो घटनाबारे टिकटकलगायत सञ्जालहरूमा मिथ्या सूचना र मानहानी हुने किसिमका जानकारीसमेत प्रवाह भएको उनले बताए। त्यस्ता सूचना फैलाउने व्यक्ति तथा खाताविरुद्ध साइबर अपराधमा उजुरी परेको राईले बताए। त्यस्तै एकजना बचतकर्ताले रौतहटको चन्द्रपुर नगरपालिका-४ स्थित माछापुच्छ्रे बैंकबाट आफ्नो ९ लाख रुपैयाँ चोरी भएको पनि बताएका छन्।
रौतहटका प्रमुख जिल्ला अधिकारी धर्मन्धकमार मिश्रले हालसम्म प्रहरीमा जाहेरी नदिइए पनि प्रहरी



र बैंकसंगको समन्वयमा छानविन अगाडि बढाइएको बताएका छन्। औपचारिक जाहेरी नपर्ने पनि सार्वजनिक सूचनामा आएको विषयमा हाम्रो ध्यानाकर्षण भएको छ। बैंकलाई प्रश्न गरेका छौं। विभिन्न बैंकका एटीएममार्फत् उक्त रकम निकालिएको भनिएको छ। के भएको रहेछ थप बुझ्दैछौं- उनले भने। घटनामा बैंकको कर्मचारी वा अन्य जो कोहीको गल्ती देखिए सोही अनुरूप कारवाही हुने उनले बताए।
अहिले माछापुच्छ्रे बैंकका प्रमुख कार्यालय र सम्वन्धित अधिकारीहरूबीच छलफल भइरहेको मिश्रले बताए। यी दुई घटना सार्वजनिक भएपछि सामाजिक सञ्जालहरूमा विभिन्न बैंकका सेवाग्राही/निक्षेपकर्ताहरूले बैंकमा आफ्नो रकमको सुरक्षामा संशय व्यक्त गरेका छन्। घटनालाई लिएर कतिपयले व्यंग्यात्मक टिप्पणी गरेका छन् भने कतिपयले आक्रोश

पोखेका छन्। यद्यपि बैंकको निक्षेप सुरक्षामा चिन्तित हुन नपर्ने यस क्षेत्रका जानकारहरू बताउँछन्।
पैसा गुम्ने डर कति जायज ?
बैंकमा राखेको निक्षेप शतप्रतिशत सुरक्षित हुने बताउँछन् नेपाल बैंकर्स संघका पूर्वअध्यक्ष तथा नविल बैंकका प्रमुख कार्यकारी अधिकृत ज्ञानेन्द्र बुढाथोला।
पछिल्लो समय प्रविधिको दुरुपयोग या हत्याक गरेर रकम चोरी हुने घटना सतहमा आएका छन्। यद्यपि त्यसरी नोक्सान भएको खण्डमा बैंक नै जिम्मेवार हुने उनले बताए। साइबर हमला वा ह्याकिङजस्तो घटनाबाट हुने नोक्सान बैंकले व्यहोरेर निक्षेपकर्ताको रकम सुरक्षित राख्छ। त्यसैले जुनसुकै बैंकको हकमा पनि निक्षेपकर्ता उराउनुपर्ने अवस्था छैन- उनले प्रस्ट्याए। रकम हिनामिनाको घटनामा बैंक नै जिम्मेवार हुने भए पनि सेवाग्राही समेत सजग रहनुपर्ने जानकारहरू बताउँछन्।
निक्षेपकर्ताहरूमा वित्तीय साक्षरता कम भएको देखिन्छ। ह्याकरहरूले फोन गरेर 'तपाईंको खाता व्यवस्थापन गर्नुपर्छो खाता नम्बर कति हो, पिन वा पासवर्ड के हो' भनेर सोध्दा केहीले खुस्कुनु भनिदिनुहुँदो रहेछ। त्यस्तो अवस्थामा उहाँहरू पनि जागरूक हुनुपर्ने देखिन्छ- बुढाथोलाले भने।
बैंकबाट कहिल्यै कसैसंग पिन पासवर्ड, पिन वा ओटीपीलगायत विवरण नमार्ने बताइन्छ। बैंकबाट
(बाँकी अन्तिम पृष्ठमा)

मिटरब्याजीविरुद्ध २४९को उजुरी

सुनसरी, जेठ २। सुनसरी जिल्ला प्रशासन कार्यालयमा मिटरब्याजीविरुद्ध दुई सय ४९ जनाले उजुरी दर्ता गराएका छन्।
सरकारले मिटरब्याजीविरुद्ध उजुरी दिन आह्वान गरेसँगै दुई सय ४९ जनाले उजुरी दिएको प्रमुख जिल्ला अधिकारी हुमकला पाण्डेले जानकारी दिइन्। वैशाख १७ गते उजुरी आह्वान गरिएकामा जेठ

८ गतेसम्ममा दुई सय ४९ मिटरब्याजी पीडितले उजुरी दिएका उनको भनाइ छ। प्रशासनले जारी गरेको सूचनामा मिटरब्याजीले गरेको ठगी र शोषणविरुद्ध सम्भव भएसम्म आ-आफ्ना बढी तथ्य प्रमाणसहित उजुरी दर्ता गर्न भनिएकामा समयसीमाभित्र दुई सय ४९ जनाको उजुरी दर्ता भएको प्रजिअ पाण्डेले जानकारी दिइन्।
सूचना जारी भएपछि मिटरब्याजको धन्दा सञ्चालन गर्ने गिरोह, व्यक्ति र संस्थाबाट पीडित भएको भन्दै सर्वसाधारणबाट दुई सय ४९ विरुद्ध उजुरी परेकामा दुई जना जनप्रतिनिधि पनि रहेका छन्। इनरुवा-६ का वडाध्यक्ष सुमन थापा र कोशी-१का
(बाँकी अन्तिम पृष्ठमा)

फल्याट भाडामा



भापाको सुरुङ्गास्थित पूर्व बसस्टेण्ड महेन्द्र हाइवेसँगै जोडिएको सिद्धार्थ बैंक बसेको कामक्ष भवनको ग्राउण्ड फ्लोरमा २ कोठा साथै दोस्रो र तेस्रो तला होटल, हस्पिटल साथै अन्य व्यावसायिक प्रयोजनका लागि अति उपयुक्त फल्याटहरू भाडामा छ। भाडामा लिन चाहनेले तुरु-सम्पर्क गर्नुहोला।
सम्पर्क :
९८५१०१३५८८,
९८०८७३०४९७



नवकली भूटानी प्रकरणमा मुछिएकालाई कारबाहीको माग: नवकली भूटानी शरणार्थी प्रकरणमा मुछिएकालाई कारबाहीको माग गर्दै मोरङको पथरी शनिश्चरे शिविर क्याम्पमा रहेका नवकली भूटानी शरणार्थी । तस्वीर: रासस

राष्ट्रियसभाबाट नीति तथा कार्यक्रम पारित

भाषा, जेठ १५। सरकारले संघीय संसदा पेश गरेको आर्थिक वर्ष २०८०/०८१ को नीति तथा कार्यक्रम राष्ट्रियसभाबाट पारित भएको छ।

राष्ट्रियसभाको मंगलवारको बैठकले उक्त नीति तथा कार्यक्रम बहुमतले पारित गरेको हो।

बैठकले सांसद तुलसाकुमारी दाहाल, विमला घिमिरे र डा. विमला राई पौड्यालले राखेको संशोधन प्रस्ताव बहुमतले अस्वीकृत गरेको थियो। त्यसअघि प्रधानमन्त्री पुष्पकमल दाहाल 'प्रचण्ड'ले नीति कार्यक्रममाथि सांसदले राखेको जिज्ञासाको जवाफ दिएका थिए।

नीति तथा कार्यक्रम कार्यान्वयन गर्न पैसा कहाँ छ ?
सांसद लीलानाथ श्रेष्ठले सरकारलाई नीति तथा कार्यक्रम कार्यान्वयनका लागि आवश्यक बजेटको स्रोत कहाँ छ भन्ने प्रश्न गरेका छन्।

प्रतिनिधिसभाको मंगलवारको बैठकमा सरकारले प्रस्तुत गरेको आगामी आर्थिक वर्षको नीति तथा कार्यक्रममाथिको छलफलमा सांसद श्रेष्ठले राजश्व सञ्चलनभन्दा खर्च बढी भएको भन्दै नीति तथा कार्यक्रम कार्यान्वयन सम्भव नहुने जिकिर गरे।

सरकारले प्रस्तुत गरेको आगामी आर्थिक नीति तथा कार्यक्रम अनुसार अझ उल्लेख गरी बजेट प्रस्तुत गर्न सक्छ ? यसका लागि सरकारसँग पैसा कहाँ छ ? उनले प्रश्न गरे। सांसद शेरबहादुर कुँवरले नीति तथा कार्यक्रमको समर्थन गर्दै

विश्वासको वातावरणबाट पुँजी निर्माणको कार्यक्रम सफल बनाउनुपर्नेमा जोड दिए। सांसद रणेन्द्र बराइलीले सरकारको नीति तथा कार्यक्रम फिर्ता लिने नजिर नभएको भन्दै कार्यान्वयनका लागि शुभकामना व्यक्त गरे।

सांसद रेखा यादवले नीति तथा कार्यक्रममा आवश्यकताका आधारमा कार्यक्रम दोहोरिएको बताइन्। सांसद हृदयराम थानीले नीति तथा कार्यक्रममा राम्रा विषय समेटेको भन्दै विरोधको औचित्य नभएको बताए।

सांसद आरजू देउवाले सरकारको नीति तथा कार्यक्रममा समर्थन जनाउँदै आगामी आवको बजेटमा महिलाको आर्थिक सबलिकरणमा जोड दिनुपर्ने बताइन्। उनले नीति तथा कार्यक्रममा आमा सुरक्षा कार्यक्रम नछुटाउन सुझाव दिइन्।

सांसद अनिशा नेपालीले नीति तथा कार्यक्रममा पुरानै कुरा उल्लेख गरिएको भन्दै समेटिएका विषय पनि कार्यान्वयनमा चुनौतीपूर्ण देखेको बताइन्।

सांसद हरि ढकालले सरकार नीति तथा कार्यक्रममा चुकेको बताए। उनले नीति तथा कार्यक्रम तय गर्दा सबैको सुझाव नसमेटिएको भन्दै गुनासो गरे। सरकार रचनात्मक सुझाव लिन इच्छुक देखिएन र युवा सासदहरूको भावना बुझ्ने प्रयास गरिएन- ढकालले भने। सांसद अच्युतप्रसाद मैनालीले तराई-मधेश समृद्धिका विषय सरकारको नीति तथा कार्यक्रमले समेटेन नसकेको बताए।

पालिकामा ...

धेरै मुद्दा गाउँपालिकाको न्यायिक समितिले मिलाएको छ। बाइदशी गाउँपालिका-५मा कुखुराको मासु खाएकै निहुँमा लामो समयदेखि परिवारभित्र देखिएको वेमेललाई समेत गाउँपालिकाले समाधान गरेको छ। घर, गाउँ, टोला र बढाले समेत मिलाउन नसकेको विवाद गाउँपालिकाको न्यायिक समितिले मिलाएको हो।

वैदेशिक रोजगारीमा कोरिया रहेका बेला प्रेममा परेका उनीहरूले नेपाल आएर विवाह गरेका थिए। तर, नवदुलही (बुहारी)ले कुखुराको मासु खाएकै निहुँमा उत्पन्न विवाद गाउँपालिकाले सुल्झाएको हो। यो विवाद स्थानीय सरकार सञ्चालन ऐन २०७४ को दफा ४७ को (२) ले दिएको अधिकार प्रयोग गर्दै समाधान गरेको बताइएको छ।

बाबुछोराबीचको अंश मुद्दा पनि पालिकामा
न्यायिक समितिमा पर्ने गरेका मुद्दामध्ये धेरै जग्गा विवाद, सीमाना किचलो र पारिवारिक वेमेल रहेका छन्। त्यसमध्ये बाइदशी-३ राधानगरमा शिवप्रसादले आफ्नो जेठो छोरा हिरालाललाई कम अंश दिएको विषयमा विवाद शुरु भएको थियो। सो विवाद बढ्दै गएपछि गाउँपालिकाको न्यायिक समितिमा सम्म आइपुगेको थियो। दुई श्रीमतीमध्ये कान्छी श्रीमतीका सन्तानलाई मात्रै धेरै अंश दिएको विवादलाई गाउँपालिकाले मिलाएको छ।

छुट्टै सातौंको सम्बन्धलाई जोड्ने पालिकाले
श्रीमान श्रीमतीका वेमेलका धेरै मुद्दा न्यायिक समितिमा आउने गरेका छन्। त्यसमध्ये सम्बन्धविच्छेद हुने अवस्थामा पुगेका धेरै विवादलाई सुल्झाएर

गाउँपालिकाले उनीहरूबीचमा सम्बन्ध सुमधुर बनाउने गरेको छ। श्रीमान् श्रीमतीबीचमा देखिएको तिक्ततालाई गहिरो अध्ययन गर्दै समस्याको जड पत्ता लगाएर त्यस्ता मुद्दा मिलाउँदै आएको न्यायिक समितिले जनाएको छ।

चा्लू आर्थिक वर्षमा २८ वटा मुद्दा किनारा लागे
गाउँपालिकाको न्यायिक समितिमा परेका मुद्दामध्ये चा्लू आर्थिक वर्षको १० महिनामा न्यायिक समितिले २८ वटा मुद्दाको विवाद समाधान गरेको छ।

न्यायिक समितिमा परेका कुल ४८ वटा विभिन्न विषयका मुद्दा दर्ता भएका थिए। त्यसमध्ये मेलमिलाप केन्द्रमा ७ वटा मुद्दा पठाइएको न्यायिक समिति संयोजक तथा गाउँपालिका उपाध्यक्ष शान्ता शिवाकोटी खरेलले जानकारी दिइन्। गाउँपालिकाको मेलमिलाप केन्द्रमा परेका उजुरीमध्ये ११ वटा मुद्दाको छलफल हुन बाँकी रहेको संयोजक खरेलले बताइन्। गाउँपालिकामा रहेको न्यायिक समितिमा संयोजक खरेल सहित सदस्यमा गंगाराम धिताल र युवराज ढकाल रहेका छन्।

गाउँपालिकामा परेका मुद्दा मध्ये क्षेत्राधिकार बाहिरका केही मुद्दालाई मात्र अदालत जान सल्लाह दिने दिने गरेको उपाध्यक्ष खरेलले बताइन्। जिल्ला अदालत फाँपाको टोलीले केही समय अघि गरेको अनुगमनका क्रममा न्यायिक समितिले गरेका कामको उच्च प्रशंसा गरेको थियो। मुद्दा मिलाउने तरिका, दुवै पक्षलाई बोलाएर विवाद समाधान गर्ने तरिका र खातापाता राख्ने तौरतरिकाको समेत सो टोलीले प्रशंसा गरेको थियो। विशेषगरी गाउँपालिकामा विवाद समाधानका लागि गरिने छलफलको प्रशंसा भएको बताइएको छ।

भाषा, जेठ १५। इलामको पश्चिमी भेगमा व्यावसायिक रूपमा अदुवा खेती हुँदै आएको छ। तर, बजारीकरणका लागि स्थानीय सरकारहरूले ध्यान नदिएका किसानले अदुवाको उचित मूल्य भने हात पार्न सकेका छैनन्।

अदुवा मसलाको रूपमा प्रयोग हुन्छ। नेपालमै अदुवा उत्पादनमा इलामको नाम अगाडि छ। यहाँ उत्पादित अदुवा भारत निकासी हुन्छ। इलामको पश्चिमी फाकफोकथुम गाउँपालिकामा अहिले पनि हरेक किसानको बारीमा अदुवा खेती हुन्छ।

आम्दानीको मुख्यस्रोत अदुवा उत्पादनमा अहिले फाकफोकथुम पहिलो स्थानमा नै आउँछ। अदुवाको उत्पादन राम्रो भए पनि किसानका हातमा श्रम अनुसारको मूल्य पुग्न सकेको छैन। नेपालमा संकलन मात्रै हुने र भारत निकासी हुने हुँदा किसानले राम्रो मूल्य नपाएको फाकफोकथुम गाउँपालिका अध्यक्ष दीपेन्द्र खनालले बताए।

नेपाली अदुवाको मूल्य भारतीय बजारमा निर्भर

छ। त्यसमा पनि फाकफोकथुमबाट भापाका बजार जोड्ने सडक कच्ची छन्। जसले गर्दा किसानको हातमा भारतीय व्यवसायीले तोकेको मूल्य पनि पुग्दैन। फाकफोकबाट भापाका बजार पुग्नुपर्ने हुनाले खर्च नै बढी हुन्छ। जसले गर्दा किसानले बजारमा तोकिएको मूल्य समेत पाउँदैनन्। फाकफोकथुम पालिका भित्रका किसानले आफ्नो मुख्य आम्दानीको स्रोत बनाए पनि मूल्य कम पाउने गरेको गुनासो गरेका छन्।

फाकफोकथुमभित्र उत्पादन हुने अदुवा स्थानीय व्यवसायीबाट संकलन हुन्छ। यहाँ संकलन भएको अदुवा भापाका बजारमा पुर्‍याइन्छ।

भापाबाट काँकरभिट्टा नाका हुँदै भारत निकासी हुने गरेको छ। अदुवाको मूल्य प्रतिमन अहिले २ हजार रुपैयाँ छ। सिजनको शुरुमा अदुवा प्रतिमन १ हजार रुपैयाँमा खरिद बिक्री हुँदै आएको थियो। सरकारले अदुवाको उचित बजारीकरण गरीदिने हो भने इलाम अदुवाबाट आत्मनिर्भर हुने थियो।

'नाङ्गो गाउँ' मा नेता बनेका दयाहाङ

नेपाली फिल्म 'नाङ्गो गाउँ'को छायांकन सकिएको छ। छायांकन सकिएसँगै फिल्ममा अभिनेता दयाहाङ राईले निर्वाह गरेको क्यारेक्टर लुक्स सार्वजनिक भएको छ।

निर्देशक दीपेन्द्र लामाले सार्वजनिक गरेका तस्वीरमा दयाहाङ नेताका रूपमा देख्न सकिन्छ। दीपेन्द्र लामाले कथा रहेको यो फिल्मको छायांकन काभ्रेको बेथानचोक गाउँपालिकामा विभिन्न क्षेत्रमा गरिएको हो। ३३ दिनमा फिल्मको छायांकन सकेको निर्देशक लामाले बताए।

अब फिल्मको पोष्ट प्रोडक्सनमा लाग्ने लामाले बताएका छन्। मनिषमा फिल्मको ब्यानरमा निर्माण भएको यो फिल्ममा दयाहाङ राई, मिरुना मगर,



नेपाल, पुष्कर गुरुङ, घनुभाइ जोशी, निमा पाण्डेलेगायतका कलाकारले अभिनय गरेका छन्। हिमाल शर्माको प्रस्तुतिमा तयार भएको फिल्ममा जय श्रेष्ठले लगानी गरेका छन्। भदौको २९ गतेलाई रिलिज डेट तोकेको फिल्ममा अलोक शुक्लाको छायांकन तथा बनिष शाहको सम्पादन छ।

भूटानी शरणार्थी प्रकरण १६ जनालाई हिरासतमा राख्न म्याद थप

भाषा, जेठ १५। जिल्ला अदालत काठमाडौंले नवकली भूटानी शरणार्थी प्रकरणमा पक्राउ परेका १६ जनालाई दुई दिन हिरासतमा राख्न प्रहरीलाई अनुमति दिएको छ।

जिल्ला प्रहरी परिसर काठमाडौंका प्रहरी उपरीक्षक सीताराम रिजालका अनुसार मंगलवार म्याद थपका लागि अदालतमा पेश गरिएकोमा हिरासतमा राख्नका लागि अदालतबाट थप दुई दिन म्याद पाएको हो। थपिएको दुई दिनको म्यादभित्रमा अब जिल्ला सरकारी बकिलको कार्यालयले अदालतमा अभियोजन दर्ता गर्नुपर्छ। शरणार्थी प्रकरणमा प्रहरीले पूर्वमन्त्री र

बहालवाला सचिवसहित १६ जनालाई पक्राउ गरेको छ। उक्त घटनामा पूर्वउपप्रधानमन्त्री टोपबहादुर रायमाफ्ठी, पूर्वगृहमन्त्री बालकृष्ण खार्पा, निरालिखत सचिव (पूर्व गृहसचिव) टेकनारायण पाण्डे, पूर्वगृहमन्त्री रामबहादुर थापाका सुरक्षा सल्लाहकार डा. इन्द्रजीत राईलाई विभिन्न मितिमा पक्राउ गरी हिरासतमा राखेको छ।

अन्य पक्राउ परेकाका भूटानी शरणार्थी नेता टेकनाथ रिजाल, नेपाल हज समितिका अध्यक्ष शमशेर मियाँ, पूर्वसभासद आइटावा शेर्पा, तत्कालीन गृहमन्त्री खार्पाका स्वकीय सचिव नरेन्द्र केसी, टोपबहादुर रायमाफ्ठीका

छोरा सन्दीपसहित केशव दुलाल, सानु भण्डारी, सन्देश शर्मा, सागर राई, टङ्क गुरुङ, गोविन्द चौधरी र रामशरण केसी छन्।

पूर्वगृहमन्त्री रामबहादुर थापा बादलका छोरा प्रतिक, इन्द्रजित राईका छोरा नीरजसहित १७ जना फरार रहेको भन्दै ३२ जना विरुद्ध ठगी, सङ्गठित अपराध र राज्यविरुद्धको अपराधमा मुद्दा चलाउनुपर्ने रायसहित सोमवार प्रहरीले आफ्नो प्रतिवेदन सरकारी बकिललाई बुझाइसकेको छ। उक्त घटनामा एक सय १३ जनाले साठै २७ करोड ठगी भएको भनी २२ वटा जाहेरी प्रहरीमा दर्ता गरेका थिए।

सामुहिक ...

मुसलमानले ती किशोरीलाई जबरजस्ती करणी गरेको भन्ने उजुरीको आधारमा इलाका प्रहरी कार्यालय मकगवावाबाट खटिएको प्रहरीले उनलाई पक्राउ गरेको हो।

मिरटव्याजीविरुद्ध ...

वडाध्यक्ष सोभितनारायण यादवविरुद्ध उजुरी आएको प्रजिअ पाण्डेले बताइन्। प्राप्त निवेदनमाथि प्रमाणका आधारमा पहिलो चरणमा पक्षबीचमा छलफल गर्ने र त्यसपछि थप समन्वय गरी मुद्दा चलाउने तयारी भइरहेको प्रशासनले जनाएको छ।

बैकमा ...

चोरीको घटना सार्वजनिक हुँदा सेवाग्राहीले प्रणालीको सुरक्षामाथि प्रश्न गर्नु स्वाभाविक भए पनि आतिन्तुको साटो सजग हुनुपर्ने उनको सुझाव छ।

बैंक प्रणाली कति सुरक्षित ?

नेपालमा प्रणाली नै हत्याक हुने सम्भावना एकदमै न्यून रहेको दावी गर्छन् नेपाल राष्ट्र बैंकका सहप्रवक्ता नारायणप्रसाद पोखरेल। उनका अनुसार देशमा बैंकहरूले अन्तर्राष्ट्रियस्तरमा प्रयोग हुने प्रणाली सञ्चालनमा ल्याएका छन्। हामीले बैंकिङ प्रणाली सुरक्षित राख्न पैसामा सम्भोजता गरेका छौं। गुणस्तरीय र अन्तर्राष्ट्रियस्तरमा बलियो भनिएका प्रणाली प्रयोगमा ल्याएका छौं - उनले थप जानकारी दिए।

त्यसैले नेपालका क, ख र ग वर्गका बैंकहरूले सेवाको गुणस्तर सुनिश्चित गर्न त्यस्तो प्रणालीमा जोड दिएको उनले बताए। ह्याकिङको जोखिम कम भए पनि बेलाबखत बैंकबाटै रकम हिनामिना हुनुलाई उनी मानवीय त्रुटिको सङ्काइ दिन्छन्। बैंकबाट रकम ठगीको घटना प्राविधिक कमजोरीका कारण नभई मानवीय त्रुटि वा योजनाबद्ध ढङ्गमा भएको पाइन्छ- पोखरेलले थप प्रष्ट्याए। नेपालमा बैकलगायत र अन्य वित्तीय संस्थाहरूको नियमन गर्ने राष्ट्र बैंकले नै यस्ता घटनामाथि छानविन गर्छ।

कसलाई कस्तो असर ?

निक्षेपकर्ताको रकम पूर्वतमा बैंककै जिम्मेवारी हुने सहप्रवक्ता पोखरेलको भनाइ छ। त्यसैले बैंककै कर्मचारीको कमजोरी या मिलेमतोमा रकम हिनामिना भएको खण्डमा त्यसको असर सम्बन्धित बैंकलाई नै पर्ने उनी बताउँछन्।

बैंकिङ क्षेत्र भनेकै आममानिसको गोपनीयता र विश्वाससँग जोडिएको विषय हो। त्यसैले उसको साख गिरेपछि कतिपय अवस्थामा बैंक नै नरहने अवस्था पनि आउन सक्छ- उनले भने। त्यस्तो हुन नदिन व्यवस्थापकीय निकायले उचित नियमन गर्नुपर्ने र बैंकको लेखालगायत अन्य सांमितिहरू सतर्क रहनुपर्ने जानकारीहरू बताउँछन्। घटनामा व्यवस्थापकीय पक्षकै कमजोरी देखिए त्यस घटनामाथि राष्ट्र बैंकले नियन्त्रण गर्छ र कामकारवाही अघि बढाउँछ। बैंकबाट ठगीको घटनाले आम मानिसको विश्वास गुम्ने, पब्लिक शेअर होल्डर प्रभावित हुने र बोर्डका सदस्यहरूलाई असर पर्ने बताइन्छ।

नेपाल ...

समूह चरणमा प्रत्येक राष्ट्रले चार खेल खेल्नेछन्। समूह चरणबाट आ-आफ्नो समूहका शीर्ष तीन टोली सुपर सिक्समा प्रवेश गर्नेछन्। सुपर सिक्समा एउटा समूहले अर्को समूहका टोलीसँग प्रतिस्पर्धा गर्नेछन्। सुपर सिक्सको शीर्ष दुईभित्र रहने टोली आगामी अक्टोबरमा भारतमा आयोजना हुने आईसीसी एक दिवसीय विश्वकपमा छनोट हुनेछन्।

प्रतियोगिताका लागि नेपाल क्रिकेट संघ (क्यान)ले सोमवार २२ सदस्यीय प्रारम्भिक टोलीको घोषणा गरेको छ। टोलीमा कप्तान रोहितकुमार पौडेल, कुशल भुर्तेल, आशिफ शेख, ज्ञानेन्द्र मल्ल, आरिफ शेख, दीपेन्द्रसिंह ऐरी, गुल्शन भा, सोमपाल कामी, करण केसी, सन्दीप लामिछाने, भीम सार्की, प्रतिश जिरी, ललितनारायण राजवंशी, अर्जुन साउद, सन्दीप जोरा, देव खनाल, किशोर महता, सूर्य तामाङ, कमलसिंह ऐरी, श्याम ढकाल र कुशल मल्ल छन्।



सामुदायिक विद्यालय शनिश्चरे माध्यमिक विद्यालय

अर्जुनधारा-८, शनिश्चरे (भापा)

स्था. : २००५

प्रथमपटक प्रकाशित मिति : २०८००३०९

कोटेशन माग गरिएको सम्बन्धी सूचना

यस विद्यालयलाई तपसिलका इलेक्ट्रोनिक्स उपकरणहरू खरिद गर्न आवश्यक परेकाले इच्छुक विक्रेता वितरकहरूबाट तोकिएको म्यादभित्र रीतपूर्वकको शिलवन्दी कोटेशन आम्दान गरिन्छ।

तपसिल

टे.नं. ०४/०७९/०८०

S.No.	Particulars	Quantity	Specification
1	Branded Desk Top Computer	9	- CPU : Core i3 Minimum 10th Generation - Storage : 128 GB SSD, 1TB HDD - RAM : Minimum 4 GB - Display : 18.5 inches
2	Interactive Flat Panel Board	4	- Screen size:75" - Resolution : min. 3800x2100 pixel - OPS PC - OS: Windows 10/11 - CPU : Min. core i5 10th Generation - RAM : Min. 8GB - Storage : Min. 256GB SSD - Interface: USB 2.0, USB 3.0, HDMI, VGA

नोट :

- कोटेशन फारम प्रथमपटक सूचना प्रकाशित भएको १५ दिन (२०८० साल जेष्ठ २१ गते) भित्र र १०००- (एक हजार रुपैयाँ) (फिर्ता नहुने गरी) बुझाई विद्यालयको कार्यालयबाट प्राप्त गर्न सकिनेछ।
- २०८० साल जेष्ठ २२ गते मध्यान्ह १२ बजेभित्र कोटेशन बुझाइ सक्नुपर्नेछ र सोही दिन अपरान्ह २ बजे कोटेशन खोली मूल्यांकन गरिनेछ।
- कोटेशनसाथ संलग्न गर्नुपर्ने कागजातहरू :
क. व्यवसाय दर्ताको प्रमाण पत्रको प्रतिलिपि
ख. मूल्य अभिवृद्धि करमा दर्ता भएको प्रमाण पत्रको प्रतिलिपि
ग. करचुका प्रमाण पत्रको प्रतिलिपि
घ. कोटेशन बुझाउँदा धरौटी स्वरूप एक्सल डेभलपमेण्ट बैंक शनिश्चरे शाखामा रहेको विद्यालयको खातामा रु. ४००००- (चालीस हजार रुपैयाँ) जम्मा गरेको सक्लै भौचर पेश गर्नुपर्नेछ।
- म्याद नाघी आएको वा रीत नपुगेको कोटेशन उपर कारवाही गरिने छैन।
- थप कुरा बुझ्नु परेमा बिहान ७ बजेदेखि अपरान्ह ४ बजेभित्र विद्यालयको कार्यालयमा सम्पर्क गर्न सकिनेछ।

चेतामणि खनाल: सदस्य सचिव



मुद्दालाई

किनारामा पुन्याऊ

नक्कली भुटानी शरणार्थी प्रकरणमा अनुसन्धान गरिरहेको प्रहरीले तेत्तीस जनाबिरुद्ध मुद्दा चलाउनुपर्ने निष्कर्षसहितको प्रतिवेदन बुझाएको छ । काठमाडौं उपत्यका अपराध अनुसन्धान कार्यालयले गत ०७५ चैतमा तीन जना आरोपीलाई पक्राउ गरेपछि यो मुद्दाले चर्चा पाएको हो । पक्राउ परेकाहरू माथिको अनुसन्धानका क्रममा आरोपित विभिन्न व्यक्तिहरू लगातार पक्राउ पर्न थाले । ती मध्ये केही अझै फरार छन् । सोमबार अपराध अनुसन्धान कार्यालयले आरोपितहरूबाट २७ करोड ५० लाख ५७ हजार बिगो असुल गर्न सिफारिस गर्दै अनुसन्धान प्रतिवेदन बुझाएको थियो । नेपाली नागरिकलाई नक्कली भुटानी शरणार्थी बनाएर अमेरिका पठाउने नाममा ठगी गरेको अभियोग लागेकाहरूमा एकजना एमाले सचिव, वर्तमान सांसद तथा पूर्व उपप्रधानमन्त्री टोपबहादुर रायमाझी र अर्का पूर्व-गृहमन्त्री बालकृष्ण खड्कासहित एकजना बहालवाला सचिव टेकनारायण पाण्डे समेत छन् ।

जिल्ला सरकारी वकिलको कार्यालय काठमाडौंका प्रमुख सहन्यायाधिवक्ता अच्युतमणि नेउपानेले प्राप्त अनुसन्धान प्रतिवेदन अध्ययन गरेर तथ्य, प्रमाण, कानूनी आधार र संलग्नताको हद्द लगायतका आधारमा बुधवारसम्ममा अदालत पुन्याइने बताएका छन् । उक्त प्रतिवेदन अध्ययन गर्न आठ सदस्यीय टोली समेत तयार गरेको उनले जानकारी दिए । वि.सं. २०४७ पछि चर्चामा आएका ठूलूला भ्रष्टाचारका काण्डहरू त्यत्तिकै सामसुम पारिँदै आएको थियो । कोरोनाकालको ओम्नीदेखि सेक्युरिटी प्रेस खरिद प्रकरण होस् वा जग्गा काण्डका मुद्दा त्यत्तिकै सेलाएको प्रसंगमा शरणार्थी प्रकरणमा प्रहरीले देखाएको तदारकता र साहस स्तुत्य छ । यद्यपि 'ठूला माछा' भनिएका अझै केही विवादित भए पनि पक्राउ परेका छैनन् ।

देशको स्वतन्त्रता, स्वाभिमान र अस्मितामाथि नै आँच आउने गरी, देशकै शिर विश्वमाभन्नुकाउनुपर्ने यो मुद्दा दिसमिस नहोस् भनेर नागरिक समाजले निरन्तर खबरदारी गर्दै आएको छ । बृहत् नागरिक आन्दोलनले नक्कली भुटानी शरणार्थी प्रकरणमा निष्पक्ष अनुसन्धान र अभियोजन सम्पन्न गरेर न्यायको प्रत्याभूति दिलाउन माग गरिरहेको छ । अनुसन्धान र अभियोजन कमजोर पार्न भइरहेको राजनीतिक हस्तक्षेप र चलखेलप्रति आन्दोलनले आपत्ति समेत प्रकट गरेको छ । यदि त्यसो गरियो भने कानूनी शासन र लोकतान्त्रिक व्यवस्थालाई नै कमजोर पार्ने निश्चित छ । त्यसैले देश र जनताप्रति विश्वासघात र द्रोह गरिएको यस्तो अपराधमा दोषीले उन्मुक्ति पाउनु हुँदैन । देशको स्वाभिमान र अन्तर्राष्ट्रिय छविमा समेत आघात पार्ने यस्ता घटनामा अपराधीलाई हद्दसम्मको सजाय दिनु पर्दछ । त्यसो भएन भने कानूनी राज्यको उपहास हुनेछ र वर्तमानको राजनीतिक प्रणालीलाई नै धरापमा पार्नेछ ।



डा. वीरेन्द्र रोकाया

संवेदनशील ऐक्यबद्धता र प्रतिबद्धता

समय नपत्याउँदो तरिकाले बितिरहेको छ । तर, वर्तमानले जबर्जस्त नयाँ सन्देश प्रवाह गर्न खोजिरहेको छ । नेपाली राजनीतिमा यो विशेष महत्त्वका रूपमा दर्ज हुँदैछ । प्रसन्न वर्तमान सरकारप्रति देखिएको विश्वास शृंखला र प्रतिक्रियाहरू हुन् ।

एक, नेपालको संसदा तेश्रो दूलो दल नेकपा (माओवादी केन्द्र)का अध्यक्ष पुष्पकमल दाहाल 'प्रचण्ड' २०७९ पुस १० गते प्रधानमन्त्रीमा नियुक्त हुनुभयो । प्रधानमन्त्री भएको १६ दिनपछि अर्थात् पुस १६ गते लिइएको विश्वासको मतले नेपालको इतिहासमा पहिलो ऐतिहासिक रेकर्ड कायम गयो । त्यसबेला प्रधानमन्त्री प्रचण्डले दुई सय ७० सांसद मध्ये दुई सय ६८ जनाबाट शतप्रतिशत भन्ने मिल्ले समर्थन प्राप्त गर्नुभयो ।

दुई, नक्कली भुटानी शरणार्थी बनाएर ठगे धमाधम पक्राउ पर्दै जाँदा कटु आलोचकबाट पनि समर्थन प्राप्त हुन थालेको छ । सदनमा बोल्नेको आवाज सुनिरहेका छौं । यस्तै आवाजविहीनको आवाज पनि गाउँघर, सडक, चोक तथा बाटोमा व्यक्त विचार सामाजिक सञ्जालबाट प्राप्त भइरहेका छन् । हिजोआज काठमाडौं माइतीघर मात्र होइन, देशका प्रमुख शहर बजारमा समेत विगतमा सरकारको विरोधमा निस्कने जुलुश अहिले समर्थनमा निस्किरहेको देखिन्छ । यो देशवासीका तर्फबाट सुभ्रुभ्रपूर्ण चिन्ता प्रकट गरी भएको ऐक्यबद्धता हो ।

भुटानी राजाको निरंकुश तानाशाही कदमबाट आफ्नो देश छोडेका नेपाली मुलका भुटानीलाई वि.सं. २०४५ बाट पूर्वी नेपालको मोरङ, भोजपुर र इलामका दुर्गम बस्ती (पथरी, शनिश्चरे, खुदुनाबारी, गोलघाघ, बेलडाँगी, चुलाचुली र बुधबारे लगायत)मा भुटानी शरणार्थी बसेका थिए । देशबाट लखेटिएका भुटानी शुरुमा एक लाख २० हजार जना थिए । उनीहरूलाई आफ्नो देशले ठग्यो । त्यसमा भारतले पनि आफूले नराखी नेपाल पठायो । नेपालमा टेके ठाउँ दिँदै जाँदा दलाल शासकले पनि ठगेको सिक्नो कहानी फेला परेको छ ।

वरिष्ठ पत्रकार किशोर नेपालको शब्दमा आजकल सोचे जस्तो जिन्दगी सिनेमामा पनि देख्न पाइँदैन । यो घटनाले स्नानगरमा सबै नाक्का देखिन थालेका छन् । यसबाट अन्तर्राष्ट्रिय जगतमा नेपालको साख गिराउने काम हुँदैछ भने देशभित्र सरकार र प्रहरी प्रशासनप्रति जनविश्वास आर्जन गर्ने प्रस्थान बिन्दु बन्दैछ । सबैलाई थाहा छ, सबै कुरा एकै पटक सम्पादन हुन सक्दैन । तैपनि एकै श्वासमा योलागायत यो, त्यो भ्रष्टाचार छानबिन हुनपर्छ भनिरहेका छन् । यसो गर्दा कुरा विषयान्तर हुनसक्ने खतरा बढेका छन् । अहिलेको संवेदनशीलता भनेकै यहीँनेर छ ।

बहालवाला सरकारी सचिवदेखि यसअघिका उप तथा गृहमन्त्रीसम्म पक्राउ पर्नुले सरकार र प्रहरी प्रशासनप्रति रहेको जानेमानेको धारणा बदलाव आउन थालेको छ । प्रधानमन्त्री प्रचण्ड र उपप्रधानमन्त्री तथा गृहमन्त्री नारायणकाजी श्रेष्ठले लिएको पहलकदमीले सङ्घटन अवरुद्धमा आशाको

किरण दिने काम गरेको छ । प्रधानमन्त्रीले यो 'टेलर' मात्र हो पूरा चलचित्र त हेर्न बाँकी नै छ भन्नुभएको छ । प्रधानमन्त्रीले भने जस्तै यसका वास्तविक सूत्रधार र संरक्षकसम्मलाई अनुसन्धानको दायरामा नल्याई यो प्रकरण निष्कर्षमा पुग्न सक्दैन ।

अहिले उठान भएको विषय देशको मात्र होइन, अन्तर्राष्ट्रिय चासोको विषय बनिसकेको छ । यसको सञ्जाल सानो छैन । तहतहका विचौलिया छन् । समयक्रमसँगै जोडिन आइपुगेका प्रशासक र राजनीतिक नेतृत्व छन् । तिनका पारिवारिक सदस्य तथा सहयोगी छन् । अझै केही नामुद व्यक्त फरार छन् । अनुसन्धानका क्रममा अरु पनि तानिन सक्छन् । पक्राउका निमित्त प्रमाण पुगिनसकेका तर कुनै न कुनै रूपमा संलग्नता देखिएका जो कोही माथि प्रहरीले

त्यसैले राज्य संयन्त्र नै मतियार देखिएकाले यस काण्डबाट हाम्रो मुलुकको साख गिराउने काम भएको छ । त्यसैले यो काण्ड नेपाल र नेपाली जनताको मात्र नभई विश्वकै चिन्ता, चासो र निगरानीको विषय बनेको छ ।

यो प्रकरणले अबदेखि राज्यका जिम्मेवार निकायबाटै तयार भएका कागजातलाई समेत विश्वास गर्न गाह्रो हुने बनायो । यसअघि पुनर्वासमा गइसकेका भुटानी शरणार्थीमध्ये केही नक्कली त थिएनन् भन्ने अर्को शङ्का पनि उठिँएको छ । अन्तर्राष्ट्रियस्तरमा नेपालका लागि दूलो लज्जाको विषय बन्न गयो । त्यसैले यो अनुसन्धानको गहिरोइमा पुगेर संलग्न सबैलाई कारबाहीको दायरामा ल्याउनु र कानून अनुसार सजाय दिलाउनुपर्छ ।



सूक्ष्म निगरानी राख्न आवश्यक छ ।

यो सङ्घटित अपराध तथा मानव तस्करी नै हो । त्यो पनि राज्यको जिम्मेवार तहमा बसी भएकाले मूलुकमा सङ्घटित माफियाराज हुँकिरहेको रहेछ भनेर डरलाग्दो चित्र देखाएको छ । यसैले यो अपराध-जालोको खास परिकल्पनाकारसम्मै पुगेर राज्य-प्रशासनले संलग्न सबैलाई कारबाहीको दायरामा ल्याउनुपर्छ । किनकि आफ्नो राष्ट्रियताबाट गुमान भएका भुटानी शरणार्थीलाई पुनर्वासमा लैजाने मुलुक माथि पनि दूलो धोका दिइएको देखियो ।

यहाँ हेक्का राख्नुपर्ने कुरा के छ भने यस घृणित कार्यमा एक-दुई जना सरकारी कर्मचारी मात्र होइनन्, मन्त्रालयको उपल्लो तह नै संलग्न छ । सचिवको सरुवा समेत यसकै निमित्त गरिएको छ ।

यो अख्तियार प्राप्त नेता-कर्मचारीले बिराउने, देशो पिराउने काम भएकाले सरकार, खासगरी प्रधानमन्त्री र गृहमन्त्रीले कति पनि खुट्टा कमाउनु हुन्न । प्रचण्ड सरकारले नेपालमा राज्य संस्था जीवित्छन्, दूले अपराध भई हालेमा पनि त्यसउपर यथोचित अनुसन्धान हुन्छ र कसुरदार कारबाहीमा पर्छन् भन्ने सन्देश दिन सक्नुपर्छ । यसो गर्दा मुलुकमा दण्डहीनताको राज तोडिने क्रम शुरु हुन्छ भने कानूनी राज हुन्छ । अन्तर्राष्ट्रिय जगतमा नेपाल एउटा विश्वासयोग्य राष्ट्रका रूपमा उभिन सक्छ ।

यो समयको यो चुनौतीलाई सरकारले कुशलतापूर्वक सम्पादन गरेपछि मात्र सरकारप्रति जनताको मनमा रहेको अविश्वास हटेर जानेछ । प्रतिक्रियाका लागि मात्र जन्मेकाको मुखमा बुजो लाग्नेछ । ठगहरूको राज

अन्त्य हुने दिनको शिलान्यास हुनेछ । आर्थिक मन्दी भएका बेला राज्यकोष दुरुपयोग गर्नेहरूबाट असुलउपर गराउन सकिन्छ । समस्या नै समाधानको जननी बनेर आएको रूपमा लिनुपर्छ ।

प्रधानमन्त्री प्रचण्डले नेपालमा कोही कसैले कल्पना समेत नगरेको सामन्ती राजतन्त्र सदाको लागि फाल्ने जनयुद्धको नेतृत्व गर्नुभयो । जनयुद्धबाट सबै वर्ग, क्षेत्र, लिङ्ग र समुदायलाई मान्छे भएर जिउने अधिकार माग्न लगाउनुभयो । उहाँकै अगुवाइमा भएको संविधानसभाबाट बनेको समाजवादी-मुक्त संविधानले सबैको अधिकार स्थापित गराउनुभयो । सञ्चयता लागू भएको छ । तीन तहका सरकार छन् । यो राजनीतिक परिवर्तन अन्तिम होइन भन्ने पनि बुझाई स्थापित भएको छ ।

यो देशले चाहेको प्रत्यक्ष निर्वाचित कार्यकारी राष्ट्रपति हो । राष्ट्रको खास अभिभावक हुनुको नाताले यो देशको रूपान्तरण पनि प्रधानमन्त्री प्रचण्डकै अगुवाइमा हुने मोडहरू देखा पर्दैछन् । समस्या पर्दा आफिने र समर्थन जुट्दा आफिने होइन ।

नेपालको लागि यो संवेदनशील घडी भएकाले उठान भएको समस्या धैर्यतापूर्वक हल गर्दा नेपाल र नेपाली जनताको भविष्य निर्धारण गर्न सकिने देखिएको छ । त्यसैले वर्तमान सरकारले संवेदनशील समयमा जनजनबाट प्राप्त ऐक्यबद्धतालाई देश र जनतालाई केन्द्रबिन्दुमा राखेर प्रतिबद्धता जनाई कार्यान्वयनमा लानु उपयुक्त हुन्छ ।

(रोकाया कर्णाली प्रदेश योजना आयोगका पूर्व सदस्य तथा नेपाल अनुसन्धान विकास प्रतिष्ठान सदस्य हुन् ।)

नरिवल तेलको फाइदा



मुटुको रोग र उच्च रक्तचाप रोकथाम गर्छ : नरिवलको तेलमा प्राकृतिक स्याचुरेटेड फ्याट वढी हुन्छ । यसले स्वस्थ कोलेस्टेरॉल (एचडीएल) बढाउनेमात्र होइन, खराब कोलेस्टेरॉल (एलडीएल) लाई स्वस्थ कोलेस्टेरॉलमा परिवर्तन गर्न सहयोग गर्छ । यसबाट मुटुको रोग र उच्च रक्तचापको समस्याबाट रोकथाम हुन्छ ।

अल्जाइमरको प्राकृतिक उपचार : कलेजोले यसको एसिड पचाउँदा केटोन भन्ने तत्व निस्कन्छ, जसले दिमागलाई उर्जा प्रदान गर्छ । यसो गर्दा ग्लूकोजबाट शक्ति पैदा गर्न इन्सुलिनको आवश्यकता पर्दैन । अध्ययनहरूबाट के पत्ता लागेको छ भने दिमागले आफ्नै इन्सुलिन पैदा गर्छ । अल्जाइमरका रोगीको दिमागले आफ्नै इन्सुलिन पैदा गर्न सक्दैन । नरिवलको तेलबाट प्राप्त हुने केटोनले दिमागलाई आवश्यक पर्ने बैकल्पिक उर्जा पैदा गर्न मद्दत गर्छ ।

मिर्गौला स्वस्थ राख्छ : नरिवलको तेलमा मुत्राशय तथा मिर्गौलालाई स्वस्थ राख्ने क्षमता हुन्छ । यस्तै, यसले कलेजोमा क्षति पुग्नबाट समेत जोगाउँछ ।

आर्थराइटिसबाट जोगाउँछ : भारतमा भएको अध्ययनले नरिवलको तेलले अन्य आधुनिक औषधिभन्दा आर्थराइटिसलाई प्रभावकारी रूपमा निको पार्ने सहयोग गर्ने देखाएको थियो ।

क्यान्सर रोकथाम गर्छ :

यसले क्यान्सरसँग लड्न पनि सहयोग गर्छ ।

स्मरण क्षमता बढाउँछ : सन् २००४ मा भएको अध्ययनले नरिवलको तेलमा पाइने एसिड स्मरण क्षमता बढाउनमा उपयोगी भएको पाइएको थियो ।

छालाको समस्या समाधान गर्छ : यसले अनुहार सफा राख्नुका साथै मोस्चराइजरको काम गर्छ । साथै छालाका धेरै समस्या समाधान गर्न पनि सहयोग गर्छ ।

तौल घटाउँछ : विभिन्न अध्ययनहरूले नरिवलको तेलले तौल घटाउन सहयोग पुऱ्याउँने देखाएका छन् । सन् १९८५ मै गरिएको एक अध्ययनले नरिवलको तेलसहितको क्याप्रीक एसिडको इन्जेक्सनले मुसाहरूमा तीव्ररूपमा तौल घटेको पाइएको थियो ।

ब्याक्टेरिया मार्छ : नरिवलको तेलमा पाइने आधा जति फ्याटी एसिड लौरिक एसिड हुन् । यो एसिडले ब्याक्टेरिया, भाइरस, फन्जाईलाई मार्छ । यसलाई शरीरमा लगाउनाले यस्ता ब्याक्टेरिया मर्छन् ।

बेडरुममा पनि प्रयोग गर्न सकिन्छ : यो स्वास्थ्यका लागि फाइदाजनक त हुन्छ नै । यसलाई बेडरुममा छर्कनाले मानिसको सेक्स लाइफमा सकारात्मक महशुस गराउँछ । यो एन्टी फंगल र एन्टी ब्याक्टेरियल भएकाले यसले संक्रमणबाट पनि बचाउँछ ।

सामाजिक सञ्जाल



मानिस स्वतन्त्र प्राणी हो । तर, अपराधकर्मी अदण्डित स्वतन्त्र रहँदासम्म मानिसको स्वतन्त्रता खतरामा रहिरहन्छ ।

- निलाम्बर आचार्य



राष्ट्रपति, प्रधानमन्त्री र मन्त्री बनेपछि आफ्ना छोराछोरी/भाइभतिजा/बहिनीज्वाई जस्ता आफन्तलाई कार्यालयमा सचिव र सहयोगी बनाएर राख्ने कुरा भ्रष्टाचार गर्नकै लागि हो । धेरै नेताका सन्तान भ्रष्टाचारका मतियार बनेको नजीर हेर्दा सबैभन्दा पहिले प्रम दाहालले कार्यालयबाट आफ्नी छोरी हटाउनु ।

- मुमारा मखान



हालसम्म भएका एक हजार पाँच सयभन्दा बढी अध्ययनहरूले नरिवलको तेल सप्ताहकै सबैभन्दा स्वस्थ खाद्यपदार्थ भएको प्रमाणित गरेका छन् । यसमा तीन प्रकारका विशेष फ्याट्टी एसिड हुन्छन् । जसलाई

क्याप्रीलिक एसिड, लौरिक एसिड र क्याप्रीक एसिड भनिन्छ । नरिवलको तेलको ६२ प्रतिशत तैलीय पदार्थ यी तीन स्वस्थकर फ्याट्टी एसिडले बनेका हुन्छन् ।

यसका फाइदाहरू निम्न छन् :

आफूखुशी शुल्क बढाएको भन्दै जापन



भद्रपुर, जेठ ९। नगर क्षेत्रका संस्थागत (निजी) विद्यालयहरूले आफूखुशी कक्षा तथा यातायात शुल्क बढाएको भन्दै भद्रपुर नगरपालिकाको ध्यानाकर्षण गराइएको छ। संस्थागत विद्यालयहरूको मनपरी बढेको भन्दै नगरका सचेत अभिभावक तथा पूर्व जनप्रतिनिधि नतुन पौडेलले विभिन्न १० बुँदे माग राख्दै भद्रपुर नगरपालिकाका प्रमुख प्रशासकीय अधिकृत टेककुमार रेग्मीलाई ध्यानाकर्षण पत्र बुझाएका हुन्। साथै उनले सो ध्यानाकर्षण पत्र नगर शिक्षा शाखाका राजकुमार ओडारीलाई समेत बुझाएका छन्। शिक्षा क्षेत्रमा विद्यार्थी-विद्यार्थिनी बढेको अभिभावकहरूको जनगुनासोलाई ध्यानमा राख्दै नगरपालिकाको ध्यानाकर्षणसँगै कार्यान्वयनका लागि विभिन्न १० बुँदे माग अघि सारिएको अभिभावक पौडेलले बताए। उनले बुझाएको ध्यानाकर्षण पत्रमा भनिएको छ, नगरभरिका संस्थागत विद्यालयका पुस्तक, पोशाक र यातायात भाडा दरमा एकरूपता हुनुपर्ने र आ-

आफ्नो विद्यालयको पहिचान गर्नका लागि टाई र बेल्ट फरक हुनुपर्ने, संस्थागत विद्यालयहरूले प्रत्येक वर्ष पुस्तक परिवर्तन गर्ने, मनोमानित तरिकाले शुल्क बढाउने, आफूखुशी भर्ना शुल्क लिने जस्ता कार्यलाई नगर शिक्षा, अभिभावक र शिक्षा विद्वहसँग छलफल गरी कार्यान्वयन गर्नुपर्ने माग राखेका छन्। त्यस्तै संस्थागत विद्यालयमा प्रत्येक कक्षामा पढाई साथै अतिरिक्त क्रियाकलापमा अबल देखिने विद्यार्थीलाई प्रोत्साहन स्वरूप एक छात्र र एक छात्रालाई छुटको व्यवस्था गर्नुपर्ने, विद्यालयबाट सञ्चालित सवारीसाधनमा सिट संख्याभन्दा बढी विद्यार्थी चढाउन नपाउने, नगर शिक्षा शाखाले विद्यालयहरूको मासिक अनुगमन गरी प्रतिवेदन सार्वजनिक गर्नुपर्ने लगायतको माग रहेको छ।

अनुदानमा बीऊ वितरण

रत्नबहादुर बस्नेत

बितामोड, जेठ ९। बितामोड नगरपालिका वडा नं. ९ का कृषकलाई अनुदानमा धानको बीऊ वितरण गरिएको छ। बितामोड-९ वडा कार्यालयको आर्थिक सहयोगमा ८० प्रतिशत अनुदानमा वडाका १६ वटै टोल विकास संस्था मार्फत किसानलाई उन्नत जातको धानको बीऊ वितरण गरिएको हो। वडाका १६ वटै टोलका प्रत्येक किसानलाई छ केजीका दरले छ हजार पाँच सय केजी बीऊ वितरण गरिएको बीऊ खरिद तथा वितरण उपभोक्ता समितिका अध्यक्ष काफ्लेको अध्यक्षतामा भएको बीऊ वितरण कार्यक्रममा कोलाटोली नमूना टोल विकास संस्थाका अध्यक्ष कृष्ण चौलागाँई, कञ्चनटोल विकास संस्थाका अध्यक्ष प्रेम भण्डारी,

गाराइएको वडा सदस्य दंगालले बताए। वजार मूल्यप्रति किलो एक सय १० देखि एक सय ३० रहेको उक्त धानको बीऊ प्रति किलो ३० रुपैयाँ रुपैयाँको दरले किसानलाई उपलब्ध गराइएको समितिका सचिव यज्ञराज श्रेष्ठले बताए। किसानले भने बीऊ पर्याप्त दिइनुपर्ने माग गर्दै थोरै भए पनि पारदर्शी ढंगले बीऊ उपलब्ध गराउनु सकारात्मक भएको प्रतिक्रिया दिएका छन्। बीऊ खरिद तथा वितरण उपभोक्ता समितिका अध्यक्ष काफ्लेको अध्यक्षतामा भएको बीऊ वितरण कार्यक्रममा कोलाटोली नमूना टोल विकास संस्थाका अध्यक्ष कृष्ण चौलागाँई, कञ्चनटोल विकास संस्थाका अध्यक्ष प्रेम भण्डारी,



समितिका अध्यक्ष तुलसीराम काफ्लेले जानकारी दिए। वडाको पाँच लाख र कृषकको २० प्रतिशत रकम एक लाख ५० हजार गरी जम्मा छ लाख ५० हजार मूल्य बराबरको धानको बीऊ वितरण गरिएको वडा सदस्य चन्द्र दंगालले जानकारी दिए। गुणस्तरिय बीऊ संरक्षण प्रबर्द्धन गर्दै धान उत्पादनमा वृद्धि गर्ने उद्देश्यका साथ राम्रो तथा उन्नत स्वराज रञ्जित जातको धानको बीऊ थोरै मात्रामा भए वडाका सबै किसानलाई सहजरूपले उपलब्ध

डाँडागाउँ टोल विकास संस्थाका अध्यक्ष विष्णुमाया कोइराला लगायतको उपस्थिति रहेको थियो। कार्यक्रमको सञ्चालन समितिका सचिव यज्ञराज श्रेष्ठले गरेका थिए।

नीरफूलको 'लिरिकल भिडियो' सार्वजनिक



यही जेठ २६ गते प्रदर्शन गरिने चलचित्र 'नीरफूल' को 'लिरिकल भिडियो' सार्वजनिक गरिएको छ। हाइलाइटस नेपालको युट्युब च्यानल मार्फत सार्वजनिक गरिएको भिडियोमा रुवी भ्यालीको प्राकृतिक दृश्यसँगै विपत्तिपछि एउटा परिवारमा आएको हलचल प्रस्तुत गरिएको छ। चलचित्रमा वि.सं. २०७२ को भूकम्पमा परेर परिवारका सदस्य गुमाएको कथावस्तु समेटिएको छ। प्रस्तुत गीतमा राजेश पायल राईको स्वर र चन्द्रकुमार दोडको संगीत रहेको छ। सेला सङ्गीतमा आधारित गीतको लिरिकल भिडियोमा दयाहाङ राई आफ्नो परिवारसँग रमाइरहेका देखिन्छन्। तर, भूकम्पपछि परिवारका सदस्य गुमाउनुपर्दाको दुःख र पीडाहरू पनि प्रस्तुत गरिएको छ। दयाहाङ राई, बुद्धि तामाङ, शान्ति वाइवा, जिग्मे छ्योकीको अभिनय रहेको यस चलचित्रको निर्देशन फूलमान बलले गर्नुभएको हो। पटकथा लेखक समेत रहेका निर्देशक बल यो चलचित्रमा भूकम्पले तोडेको सम्बन्धलाई जोड्न गरिएको प्रयत्न हो भन्छन्। 'कन्टेन्ट' प्रधान चलचित्रका रूपमा रहेको 'नीरफूल'मा विगतको त्यो त्रासदीपूर्ण भूकम्पमा

आफूले पनि भोग्नुपरेको पीडालाई स्मरण गर्दै दर्शकले रुचाउनेमा उनको अपेक्षा छ। धाँडिको रुवीभ्याली र रसुवाको स्याफुबेसीसँगै काठमाडौंमा छायाङ्गन गरिएको यस चलचित्रमा अभिनेत्री रेखा थापाको विशेष भूमिका रहेको छ। प्रमोद कार्कीले खिचेको यस चलचित्रमा सचिन घिमिरे एशोसिएट निर्देशक, निमेष श्रेष्ठको सम्पादन एवम् अर्जुन पोखरेल तथा चन्द्रकुमार दोडको सङ्गीत रहेको छ। नेपाल-म्यानमार फ्रेन्डशीप काउन्सिलसँगको सहकार्यमा सेला प्रोडक्सनले निर्माण गरेको यस चलचित्रमा पुष्कर गुरुङ, राजन खतिवडा, सरोज अर्याल, सरिता गिरी, लक्ष्मी बर्देवा, मानस राज, रोशन फ्युवा लगायतको पनि अभिनय छ। सोनाम डोमा कार्यकारी निर्माता रहेको यस चलचित्रमा निर्माताका रूपमा कतारबाट माया केसी, बेलायतबाट दीपक श्रेष्ठ, इजरायलबाट चन्द्रमाया तामाङ, जापानबाट उदय लामा, अमेरिकाबाट रोज लामा र इन्डो तामाङ, कोरियाबाट दिनेश लम्तरी मगर र नेपालबाट अजितमान तामाङ, दिनेश श्रेष्ठ, तेन्जिन सोनाम लामा, गणेश थापा, अशोक थापा र विके श्रेष्ठ लगायत रहेका छन्।

घर घडेरी बिक्रीमा

गौरादह-७ ग्वालडुब्बा चौकदेखि एक सय मिटर पश्चिम १३ धुर जमिनसहित घर बिक्रीमा रहेको हुँदा इच्छुक महानुभावले सम्पर्क गर्नुहोला।
सम्पर्क:
 ९८२४०८९४४/९८०४९८५०३८

इ-साइकल र स्कुटी
 ब्याट्रीबाट चल्ने स्कुटी र साइकल

100 KM Mileg- Rs. 10

विशेष छुटमा विशेष छुटमा
 Rs. 65,000/- Rs. 1,50,000/-

जिटेक तराजू & ई-साइकल पसल
 पुरानो भद्रपुर रोड, बितामोड
 9817949745, 9802742456

सामा सेफ्टी ट्याङ्की तथा ढल सरसफाई

फ्यापामै भ्याकुम सिस्टमको ठूलो ट्याङ्कीमा सफाई गरिने छ।

विशाल हरिजन
 ९८२४९९०४६२,
 ९७४५२६०८२५

जन्मदिनको शुभकामना

हाम्रो छोरा
पारुहाङ साङपाङ राई
 (प्रभित)को पाँचौँ जन्मोत्सवको उपलक्ष्यमा सु-स्वास्थ्य एवम् दिर्घायुको कामना गर्दै हार्दिक बधाई ज्ञापन गर्दछौं।

आमा-बुवा :
अमितकुमार साङपाङ राई
उषा काफ्ले राई
 अर्जुनधारा नगरपालिका-७, फ्यापा

ताप्लेजुङ-पाथीभरा सफल यात्रा

बितामोडबाट फिदिम, ताप्लेजुङ हुँदै पाथीभरा मन्दिरसम्म साथै थेचम्बु, मेमेडसम्मको सफल यात्राका लागि हामीलाई सम्फुहोस्।

ताप्लेजुङ पाथीभरा काउन्टर
 मो. ९८०३२५०४७२, ९८०१३६४०९३

निःशुल्क स्वास्थ्य जाँच हुने बारेको सूचना

यही जेठ १५ र १६ गतेका दिन यस बितामोड आयुर्वेद एण्ड फिजियोथेरापी सेन्टरमा फिजियोथेरापिस्ट डाक्टर भगवान शाह र आयुर्वेद चिकित्सक डाक्टर विनय प्रधानद्वारा स्वास्थ्य जाँच हुने भएको ले अग्रिम नाम टिपाइ मौकाको फाइदा उठाउनु होला।

उपचार हुने समस्याहरू :-
 नसा च्यापिएको, प्यारालाइसिस, बाथ, घुडाको दुखाइ, हड्डी खिइएको, हातखुट्टा फ्रमफ्रमाउने, पाइल्स, फिस्टुला, ग्यास्ट्रीक, कब्जियत, कोलेस्ट्रॉल, प्रोस्टेट, थाइराइड, पिनास, माइग्रेन, यौन समस्या, एलर्जी, सुगर, प्रेसर आदि।

शिविरका आकर्षणहरू :-
 १. निःशुल्क ओपिडी ३. प्याथोलोजिमा १०% छुट
 २. फिजियोथेरापीमा २०% छुट ४. औषधिमा २ देखि ५% सम्म छुट

थप जानकारीका लागि
बितामोड आयुर्वेद एण्ड फिजियोथेरापी सेन्टर
 बितामोड-फ्यापा, राजगढ बस स्टेण्ड दक्षिण
 फोन नं. ०२३-५३२३६६/९८०१००३१३
 अष्टाङ आयुर्वेद फार्मसी (फोन नं. ०२३-५९०१६६)

कर्मचारी आवश्यकता

यस गेट फर्युचर मार्ट कम्पनी बितामोडमा कर्मचारी आवश्यकता भएकोले इच्छुक व्यक्तिले कार्यालयमा तुरु-सम्पर्क गर्नुहोला।
संख्या : ५ जना भए।
तलब : १५१०० सम्म न्यूनतम योग्यता : एसईई वा +२ सो सरह उमेर : १८ देखि ४० वर्षसम्म
सम्पर्क:
ग्रेट फर्युचर मार्ट कम्पनी
 बितामोड-४, भद्रपुर बस स्टेण्ड
 ९८१६२९७७४०, ९८४२४७९६०, ९८२३४६९९२१

सेफ्टी ट्याङ्की सफा गर्नु परेमा हामीलाई सम्पर्क गर्नुहोला। फ्यापा सेफ्टी ट्याङ्की तथा ढल सफाई

बितामोड सम्पर्क
राजकुमार श्रेष्ठ
 ९८५२६४६००५
 ९८०६०१०४१०
 ९८४२६३३६२७
 ०२३-५४६००५

ढल सफाई सम्पर्क:
देवी सिटौला
 ९८२४९९१९८५,
 ९८४२७६०२६५,
 ९८४२३३२४३०

फ्यापामै सबैभन्दा ठूलो भ्याकुम सिस्टमको ट्याङ्कीबाट सफाई गरिन्छ।

नेपालीहरूको लागि भरपर्दो सेवा

निशान्त मोटरसाइकल पाटर्स एण्ड सर्भिसिङ्ग सेन्टर

Royal Enfield को आधिकारिक विक्रेता (डिलर) भएकाले Royal Enfield को पाटर्सहरू विशेष छुटमा बिक्री गरिँदैछ।

यहाँ जुनसुकै कम्पनीको मोटोसाइकल, स्कुटरका सम्पूर्ण पाटर्स पाउनुका साथै सर्भिसिङ्ग पनि गरिन्छ।

निशान्त मोटरसाइकल पाटर्स एण्ड सर्भिसिङ्ग सेन्टर

पानीटकीको पहिलो गल्ली बायाँ साइड
 सम्पर्क : निशान्त- ८३७२०७८४५४/८३४८४७३७१७ (इण्डिया), ९८४०१६४४५३ (नेपाल)

मोट: यहाँबाट निःशुल्क ज्योतिष सेवा उपलब्ध गराइन्छ।
 Youtube Channel : Nishat M jotic kendra

बितामोड नगरपालिका
 नगर कार्यपालिकाको कार्यालय
 बितामोड, फ्यापा, कोशी प्रदेश नेपाल

जग्गा तर्गीकरण सम्बन्धी सूचना

मिति : २०८०/०१/०९

बितामोड नगरपालिका भूउपयोग परिषद्को मिति २०७९/१२/२१ गते बसेको बैठकले बितामोड नगरपालिका वडा नं.-६ को जग्गाको तर्गीकरण भू-उपयोग ऐनको दफा ४ तथा भू-उपयोग नियमावली २०७९ को नियम ५ मा भएको व्यवस्था अनुसार जग्गा तर्गीकरण गर्ने निर्णय भएको हुँदा भूउपयोग नियमावली २०७९ को नियम ५ को उपनियम ६ बमोजिम यससँग सम्बन्धित सम्पूर्ण विवरण सम्बन्धित सबैको जानकारीका लागि कार्यालयको वेबसाइटमाफैत प्रकाशन गरिएको छ। साथै विवरणमा उल्लेख भए अनुसार आवासीय तथा व्यवसायिक क्षेत्रको रूपमा तर्गीकरणमा रहेका जग्गामध्ये कोही जग्गाधनी कृषि क्षेत्रमा जग्गा इच्छुक भएमा बितामोड नगरपालिकाको कार्यालयमा ७ दिनेभित्र लिखितरूपमा निवेदन पेश गर्नु हुन सम्बन्धित सबैको जानकारीका लागि अनुरोध छ। साथै बितामोड नगरपालिका भूउपयोग परिषद्को मिति २०७९/१२/२१ को बैठकबाट वडा नं. ६ को जग्गाको तर्गीकरण गर्दा गिरीबन्धु टी-इन्स्टेटको नाममा दर्ता भएका कायम रहेको जग्गा सट्टापट्टा सम्बन्धमा नेपाल सरकारबाट भएको निर्णयअनुसार समाप्तित सर्वोच्च अदालतमा मुद्दा परी विचाराधीन अवस्थामा रहेकाले हाललाई उक्त टी-इन्स्टेटको जग्गाहरूलाई तर्गीकरणमा समावेश नगर्ने निर्णय भएको हुँदा यो सूचनामा गिरीबन्धु टी-इन्स्टेटको नामको कुनै जग्गा परेको भए तापनि यसलाई तर्गीकरण भएको मानिने छैन।

नोट : १) नगरपालिकाले कृषि क्षेत्रमा तर्गीकरण हुने जग्गामा मालपोत भूमिकर लागू गर्ने छ भने अन्य (व्यवसायिक, आवासीय, औद्योगिक) क्षेत्रमा तर्गीकरण भएका जग्गामा सम्पत्ति कर लागू गर्ने छ।
 २) यस सम्बन्धी विस्तृत विवरण कार्यालयको वेबसाइट www.birtamodmun.gov.np मा तथा सम्बन्धित वडा कार्यालयमा हेर्न सकिने छ।
 ३) निवेदनसहित पेश गर्नु पर्ने प्रमाणपत्रहरू :
 क) जग्गाधनी दर्ता प्रमाणपत्रको प्रतिलिपि ख) मालपोत तिरेको रसिद
 ग) नागरिकताको प्रतिलिपि य) नागरिकताको प्रतिलिपि
 घ) फायल नक्शा र बाटो नक्शा।

बितामोड नगरपालिका
 प्रमुख प्रशासकीय अधिकृत

सिद्धकाली मोटरसाइकल ग्यारेज

ढल सफाई सम्पर्क:
देवी सिटौला
 ९८२४९९१९८५,
 ९८४२७६०२६५,
 ९८४२३३२४३०

नोट: यहाँ सबै प्रकारका मोटरसाइकल ढल मेकानिकद्वारा मर्मत गरिन्छ। साथै बासाइड पान गोरन्छ र स्पेयर पार्ट्सहरू उचित मूल्यमा पाइन्छ।

ज्यो. पं. सेमाप्रसाद पौडेल
 फोन सम्पर्क ९८५११४६९९९

मेघ (वृ. वे. वो. ला. लि. लु. ले. लो. आ) - अधुरा रहेका कामहरू सिद्ध हुने दिन आएको छ, उच्च अधिकारीबाट साथ, सहयोग र हौसला मिल्नेछ, मन हर्षित हुनेछ।
बुध (इ. उ. ए. ओ. बा. बि. बु. बे. बो.) - पराक्रम बढेर जानेछ, विग्रन लागेको काम बनिनाले हौसला बढ्नेछ, छोटो दुरीको यात्रा हुनेछ, मन हर्षित रहला।
मिथुन (का. कि. कु. घ. ड. ध. के. को. ह) - मन अशान्त रहन सक्छ, पारिवारिक कारणले मनमा चिन्ता बढ्नेछ, व्यर्थको यात्रा गर्नुपर्नेछ, खर्च बढेर जानेछ।

कर्कट (हि. ह. हे. हो. डा. डि. डु. डे. डो) - आज तपाईंको मन प्रशन्न रहला, धन, स्वास्थ्य लाभका हुनुका साथै सुख प्राप्त होला, शत्रुमाथि विजय प्राप्त हुनेछ।
सिंह (मा. मि. मु. मे. मो. टा. टि. टु. टे.) - बोल्दा विचार पुऱ्याउनुहोला, नयाँ वस्त्र प्राप्तीको योग छ, पराक्रममा वृद्धि होला, आफन्तजनको सहयोग प्राप्त होला।
कन्या (टो. प. पि. पु. ष. ण. ठ. पे. पो.) - समय सापेक्षित छ, जुनसुकै काम गरे पनि सिद्ध भएर जाने योग छ, साथीभाइले पूर्ण सहयोग गर्नेछन्, मन प्रशन्न रहला।

तुला (र. रि. रु. रे. रो. ता. ति. तु. तो) - स्वास्थ्य प्रतिकूल बनेर रायो, अनावश्यक भ्रमेलामा फसिने योग रहेको छ, यो अवधिभर कसैसँग वादविवाद नगर्नुहोला।
बृश्चिक (तो. ना. नि. नु. ने. नो. या. यि. यु) - कार्यसिद्धी हुने दिन छ, मान-सम्मानमा वृद्धि हुने, स्वास्थ्य तथा भाग्यले साथ दिनेछ, थोरै पारिवारिक भ्रमेलामा व्यहोर्नुपर्ने हुन सक्छ।
धनु (ये. यो. म. मि. मु. घ. फा. ट. मे.) - समय मिश्रित फलदायी छ, टाउको तथा आँखा सम्बन्धी समस्याले सताउन सक्छ, सन्तान पक्षबाट सहयोग प्राप्त हुनेछ।

मकर (मो. ज. जि. खि. खु. खे. खो. गा. गि) - धार्मिक कार्यमा सहभागी हुने दिन रहेको छ, बोल्दा विचार पुऱ्याउनुहोला, घुँडा तथा ढाडमा समस्या हुन सक्छ।
कुम्भ (गु. मे. गो. सा. सि. सु. से. सो. दा.) - क्रोधलाई नियन्त्रणमा राख्नुहोला, बोलिको प्रभावले बन्ने लागेको काम पनि विग्रन सक्छ, इष्टमित्रले साथ दिनेछन्।
मीन (दि. द. थ. भ. ज. दे. दो. च. चि.) - सन्तान पक्षबाट सुखद खबर सुनिने छ, नचिताएको ठाउँमा यात्रा हुन सक्नेछ, प्रेम सम्बन्ध कसिलो बनेर जानेछ।